



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2437/50 – 2025 මැයි මස 23 වැනි සිකුරාදා – 2025.05.23

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය – සාමාන්‍ය

### රජයේ නිවේදන

එල්.ඩී.බී. 94/47 (viii)

(269 වන අධිකාරය වූ) නගර හා ග්‍රාම නිර්මාණ ආඥාපනත

6(2) (ආ) සහ 21 (2) (ආ) වගන්තිය යටතේ වූ නියමය

(269 වන අධිකාරය වූ) නගර හා ග්‍රාම නිර්මාණ ආඥාපනතේ 6(2)(ආ) වගන්තිය සහ 21 (2) (ආ) වගන්තිය මගින් මා වෙත පැවරී ඇති බලතල ප්‍රකාර නාගරික සංවර්ධන, ඉදිකිරීම් සහ නිවාස අමාත්‍ය අනුර කරුණාතිලක වන මා විසින්, මේ නියමය මගින්,-

- (අ) ඉහත කී ආඥාපනතේ කාර්යය සඳහා මෙහි උපලේඛනයේ නිශ්චිතව දක්වා ඇති ගණේගොඩ මංඩලාරාම පුරාණ විහාරය යනුවෙන් හඳුන්වනු ලබන භූමි ප්‍රදේශය නාගරික සංවර්ධන ප්‍රදේශයක් බවට ප්‍රකාශයට පත් කරනු ලැබේ; සහ
- (ආ) නාගරික සංවර්ධන ප්‍රදේශයක් ලෙස ඉහත ප්‍රකාශයට පත් කරනු ලැබූ ගණේගොඩ මංඩලාරාම පුරාණ විහාරය සම්බන්ධයෙන් පරිබාහිර සැලැස්මක් සකස් කළ යුතු බවට විධානය කරනු ලැබේ.

අනුර කරුණාතිලක,

නාගරික සංවර්ධන, ඉදිකිරීම් සහ නිවාස අමාත්‍ය.

2025 මැයි මස 16 වැනි දින,

කොළඹ දී ය.



## උපලේඛනය

ගණේගොඩ මංචලාරාම පුරාණ විහාර භූමිය සංයුක්ත වන ප්‍රදේශය

වයඹ පළාතේ, කුරුණෑගල දිස්ත්‍රික්කයේ, මාවතගම ප්‍රාදේශීය ලේකම් කොට්ඨාසයේ, අංක 700, කඳුබොඩ ග්‍රාම නිලධාරී කොට්ඨාසයේ, මඩව තාරාපොත ග්‍රාමයේ පිහිටි ඉඩමට, සර්වේයර් ජනරාල්ගේ 2023 නොවැම්බර් මස 24 දින දරන අංක KU/MWT/2023/348 දරන අනුරේඛණයට අනුව කැබලි අක්ෂර ‘බී’ සහ කැබලි අක්ෂර ‘සී’ වශයෙන් නිරූපිත “පන්සල්වත්ත” නමැති ඉඩම් කැබලි වලින් සමන්විත හෙක්ටයාර් 1.6085 (අ.3, රු.3, පර්.36.0) ක් විශාලත්වයෙන් යුක්ත පහත දැක්වෙන පරිදි මායිම් වූ ප්‍රදේශය.

## 01. කැබලි අක්ෂර ‘බී’ - පන්සල්වත්ත - ප්‍රමාණය: හෙක්. 1.5360

- උතුරට : අයි.ඩී. එච්.ඩී. වික්‍රමසිංහ හිමිකම් කියන ගලේවත්ත, කු1473 වැනි මූලික පිඹුරේ 90, 89 වැනි බිම් කැබලි සහ මෙම අනුරේඛනයේ ඒ වැනි බිම් කැබැල්ල;
- නැගෙනහිරට : ඒ වැනි බිම් කැබැල්ල, කු1473 වැනි මූලික පිඹුරේ 96, 127 2/2 වැනි බිම් කැබලි සහ මාර්ගය (මාර්ග සංවර්ධන අධිකාරිය);
- දකුණට : මාර්ගය (මාර්ග සංවර්ධන අධිකාරිය), සී වැනි බිම් කැබැල්ල සහ ඇළ;
- බටහිරට : සී වැනි බිම් කැබැල්ල, ඇළ සහ අයි.ඩී.එච්.ඩී. වික්‍රමසිංහ හිමිකම් කියන ගලේවත්ත.

## 02. කැබලි අක්ෂර ‘සී’ - පන්සල්වත්ත - ප්‍රමාණය: හෙක්. 0.0725

- උතුරට : බී වැනි බිම් කැබැල්ල;
- නැගෙනහිරට : බී වැනි බිම් කැබැල්ල සහ මාර්ගය (මාර්ග සංවර්ධන අධිකාරිය);
- දකුණට : මාර්ගය (මාර්ග සංවර්ධන අධිකාරිය) සහ ඇළ;
- බටහිරට : ඇළ.

ECG 05-0147